

V

(Avviżi)

PROCEDURI TAL-QORTI

QORTI TAL-EFTA

Rikors imressaq fit-28 ta' Jannar 2015 mill-Assoċjazzjoni Islandiża tas-Servizzi Finanzjarji kontra l-Awtorità ta' Sorveljanza tal-EFTA

(Kawża E-4/15)

(2015/C 143/10)

Fit-28 ta' Jannar 2015 tressaq rikors quddiem il-Qorti tal-EFTA kontra l-Awtorità ta' Sorveljanza tal-EFTA mill-Assoċjazzjoni Islandiża tas-Servizzi Finanzjarji, irrappreżentata minn Hans-Jörg Niemeyer, avukat u Christian Kovács, avukat, Hengeler Mueller, Square de Meeûs 40, 1000 Brussell, il-Belġju.

Ir-rikorrent isostni li l-Awtorità ta' Sorveljanza tal-EFTA għandha:

1. Tannulla d-Deciżjoni 298/14/COL tal-Awtorità ta' Sorveljanza tal-EFTA tas-16 ta' Lulju 2014 (ĠU C 400, 13.11.2014, p. 13) biex jingħalaq il-każ ta' għajna eżistenti lill-Fond Islandiż għall-Finanzjament tad-Djar, u
2. Tordna lill-Awtorità ta' Sorveljanza tal-EFTA sabiex iġġarrab l-ispejjeż tal-proċedimenti.

Sfond legali u fattwali u l-eċċezzjonijiet ġuridiċi miġjuba bħala sostenn:

- Ir-rikorrent, l-Assoċjazzjoni Islandiża tas-Servizzi Finanzjarji ("SFF"), huwa assoċjazzjoni li tirrappreżenta lill-imprizi finanzjarji reġistrati fl-Islanda kollha, inklużi l-banek universali, ta' investiment u ta' tfaddil, kif ukoll kumpaniji tal-assigurazzjoni, ta' self fit-tul, ta' titoli u dawk li johorġu l-karti tal-kreditu. L-għan tal-assoċjazzjoni hu li tippromwovi ambjent operattiv kompetittiv għall-kumpaniji finanzjarji fl-Islanda u li tippromwovi l-interessi tagħhom internazzjonalment.
- Il-każ jittratta rikors għall-annullament ta' deciżjoni tal-Awtorità ta' Sorveljanza tal-EFTA sabiex jingħalaq każ dwar għajna eżistenti lill-Fond Islandiż għall-Finanzjament tad-Djar ("HFF").

Ir-rikorrent isostni li l-Awtorità ta' Sorveljanza tal-EFTA:

- assumiet b'mod żbaljat li l-appoġġ li nġhata lill-HFF jikkostitwixxi għajna eżistenti meta fir-realtà titqies bħala għajna ġdida;
 - ma tatx raġunijiet adwegwati għall-konklużjonijiet li waslet għalihom fid-Deciżjoni u b'hekk kisret l-Artikolu 16 tal-SCA;
 - ħadet żball evidenti fl-interpretazzjoni tagħha tal-Artikolu 59(2) taż-ŻEE.
-